

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

Wednesday, the 7th April, 1976/Chaitra 18, 1898 SE

The House met in the Assembly Chamber, Vidhana Soudha, at
One of the Clock.

[MADAM SPEAKER (Smt. K. S. NAGARATHNAMMA) in the Chair]

Obituary Reference

re demise of Sriyuths H. Gurupadappa Gowda and B. Madhavachar

ಅಧ್ಯಕ್ಷರು.—ಕಳೆದ ವ್ಯಕ್ತಿಗಳ ನಿಧನದ ಬಗ್ಗೆ ಸಂತಾಪ ಸೂಚಿಸಲು ನಾನು
ವಿಷಾದಿಸುತ್ತೇನೆ.

ಹಿಂದಿನ ಮೈಸೂರು ಪ್ರಜಾಪ್ರತಿನಿಧಿ ಸಭೆಯ ಸದಸ್ಯರಾಗಿದ್ದ ಶ್ರೀ ಎಚ್. ಗುರುಪಾದಪ್ಪ
ಗೌಡ ಅವರು 19-3-1976ರಂದು ನಿಧನರಾದರು.

1952-57ನೆಯ ಅವಧಿಯಲ್ಲಿ ವಿಧಾನ ಸಭೆಯ ಸದಸ್ಯರಾಗಿದ್ದ ಶ್ರೀ ಬಿ. ಮಾಧವಾಚಾರ್
ಅವರು 28-3-1976 ರಂದು ಭದ್ರಾಪತಿಯಲ್ಲಿ ನಿಧನರಾದರು.

ಶ್ರೀಯುತರುಗಳಾದ ಎಚ್. ಗುರುಪಾದಪ್ಪಗೌಡ, ಬಿ. ಮಾಧವಾಚಾರ್ ಅವರುಗಳ ನಿಧನದ
ಬಗ್ಗೆ ಸಂತಾಪ ಸೂಚಿಸುವಲ್ಲಿ ಹಾಗೂ ದಿವಂಗತರ ಕುಟುಂಬ ವರ್ಗದವರಿಗೆ ಈ ಸಭೆಯ ಸಂತಾಪ
ವನ್ನು ವ್ಯಕ್ತಪಡಿಸುವಲ್ಲಿ ತಾವೆಲ್ಲರೂ ನನ್ನೊಡನೆ ಭಾಗವಹಿಸುವಂತೆ ಕೋರುತ್ತೇನೆ.

ತಾವೆಲ್ಲರೂ ಎದ್ದು ನಿಂತು ಒಂದು ನಿಮಿಷ ಮೌನವನ್ನು ಆಚರಿಸುವ ಮೂಲಕ ದಿವಂಗತರಿಗೆ
ಗೌರವವನ್ನು ಸೂಚಿಸಬೇಕೆಂದು ಕೋರುತ್ತೇನೆ.

(ಸಭೆ ಒಂದು ನಿಮಿಷ ಕಾಲ ಎದ್ದು ನಿಂತು ಮೌನವನ್ನಾಚರಿಸಿತು)

ಚನಂಗಿ ಗ್ರಾಮಕ್ಕೆ ಗ್ರಾಮಾಂತರ ನೀರು ಸರಬರಾಜು ಯೋಜನೆ

550. ಶ್ರೀ ಕೆ. ಎಚ್. ಹನುಮೇಗೌಡ (ಹಾಸನ).—ಲೋಕೋಪಯೋಗಿ ಮಂತ್ರಿಗಳು ಈ
ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ:—

(ಅ) ಹಾಸನ ತಾಲ್ಲೂಕು, ಕಟ್ಟಾಯ ಹೋಬಳಿ, ಚನ್ನಂಗಿಹಳ್ಳಿಯ ಗ್ರಾಮಾಂತರ ನೀರು
ಸರಬರಾಜು ಯೋಜನೆಯ ಕೆಲಸ ಯಾವಾಗ ಪ್ರಾರಂಭವಾಯಿತು;

(ಆ) ಈ ಯೋಜನೆಯ ಅಂದಾಜು ಮೊಬಲಗೆಷ್ಟು;

(ಇ) ಕೆಲಸ ಪ್ರಾರಂಭವಾದಂದಿನಿಂದ ಈವರೆಗೆ ಯಾವ ಯಾವ ವರ್ಷ ಎಷ್ಟು ಹಣ
ಖರ್ಚಾಗಿದೆ;